

(२) मूल ऐनको दफा ६ को उप-दफा (४) को सट्टा निम्नलिखित उप-दफा (४) राखिएकोछः-

(४) स्थानीय कर अफिसरले महीना महीनामा असूल भएको करको फांटवारी १ महीनाको अर्को महीनाभित्रमा श्री ५ को सरकारको कर विभागमा र एकाउण्टेण्ट जनरल अफिसमा पठाउनु पर्छ ।

५. मूल ऐनको दफा ८ मा संशोधनः- (१) मूल ऐनको दफा ८ को उप-दफा (२) को सट्टा निम्नलिखित उप-दफा (२) राखिएकोछः-

(२) कुनै होटेलको मालिकले यो ऐन बमोजिम दाखिल गर्नुपर्ने करको रकम वा लगत निस्सा बिल वा सूचना दाखिल नगरेमा स्थानीय कर अफिसरले सो दाखिल गर्न पटक पटक गरी बढीमा १५ दिनसम्मको म्याद थप गर्न सक्नेछ । यसरी म्याद थप गर्दा पहिलो पटक ने.रु. १। देखि ने.रु. २०। सम्म, दोस्रो पटक ने.रु. २१। देखि ने.रु. ५०। सम्म र तेस्रो पटकदेखि पटक पिच्छे ने.रु. ५१। देखि ने.रु. १००। सम्म कर अफिसरले जरिवाना गर्न सक्नेछ । यसरी जरिवानाको सूचना गर्दा सो जरिवाना बुझाउने अड्डा वा बैङ्क खुलाई पठाउनु पर्छ र सो बुझाउने म्याद ३५ दिनसम्मको दिन सक्नेछ ।

(२) मूल ऐनको दफा ८ को उप-दफा (३) को सट्टा निम्नलिखित उप-दफा (३) राखिएकोछः-

(३) कुनै होटेलको मालिकले यो ऐन बमोजिम स्थानीय कर अफिसर छेउ दाखिल गर्नुपर्ने लगत, निस्सा, बिल वा सूचना झुट्टा वा फरक पारी दाखिल गरेमा निजलाई स्थानीय कर अफिसरले बिगो खुल्नेमा बिगो बमोजिम र बिगो नखुल्नेमा ने.रु. १००। देखि ने.रु. ५००। सम्म जरिवाना गर्न सक्नेछ ।

६. मूल ऐनको दफा ८ को उप-दफा (४) को खारेजीः- मूल ऐनको दफा ८ को उप-दफा (४)

खारेज गरिएको छ ।

७. दफा ८ क. थप्नेः- मूल ऐनको दफा ८ पछि निम्नलिखित दफा ८ “क” थपिएकोछः-

८ क. बाँकी रकम असूल उपर गर्ने कारवाहीः- (१) यो ऐन बमोजिम दाखिल गर्नुपर्ने करको रकम र जरिवानाको रकम म्यादभित्र होटेलको मालिकले दाखिल नगरेमा कर अफिसरको सूचना अनुसार सो रकम स्थानीय माल अड्डा वा श्री ५ को सरकारले तोकेको अड्डा वा अधिकारीले सो रकम सरकारी बाँकी सरहको कारवाई गरी लिनेछ ।

(२) उप-दफा (१) मा जुनसुकै कुरा लेखिएको भए तापनि बाँकी रकम अन्य कुनै कानूनी तरीकाले असूल उपर गर्ने पनि सकिनेछ ।

(८) अधिकारिकता मुद्रण विभागबाट प्रमाणित गरिएपछि मात्र लागु हुनेछ।

८. दफा १० क. थप्ने:- मूल ऐनको दफा १० पछि निम्नलिखित दफा १० "क" थपिएकोछ:-

१०. क. होटेल कर छुट हुने:- भोजन (खानापीना) बाहेक वसोवासको लागि मात्र प्रत्येक ग्राहक पिच्छे दैनिक ने.रु. १। भन्दा घटी किराया लिनु- पर्ने होटेलमा होटेल कर छुट दिइनेछ।
लालमोहर सदर मिति:- २०२०।५।१०।२

आज्ञाले-

विनोदप्रसाद धिताल

श्री ५ को सरकारको सह-सचिव,
कानून तथा न्याय मन्त्रालय।

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएकोछ ।

२०२० सालको ऐन नं. २२

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपाललारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति अतिरथी परमसेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

मनोरञ्जन कर ऐनलाई संशोधन गर्न बनेको ऐन

प्रस्तावना:- मनोरञ्जन कर ऐन, २०१७ (यस पछि मूल ऐन भनिएको) मा संशोधन गर्नु वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेकोछ ।

१. संक्षिप्त नाम र प्रारम्भ:- (१) यस ऐनको नाम मनोरञ्जन कर (संशोधन) ऐन, २०२० रहेकोछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ५ मा संशोधनः— मूल ऐनको दफा ५ को सट्टा निम्नलिखित दफा ५ राखिएकोछः—

५. दण्ड सजायः— (१) कसैले दफा ४ उल्लंघन गरी कुनै व्यक्तिलाई कुनै मनोरञ्जनमा प्रवेश शुल्क नलिई प्रवेश गराएमा सो मनोरञ्जनको मालिकलाई स्थानीय मनोरञ्जन कर अफिसरको आदेशले त्यस्तो कसूरको निमित्त पहिला पटक ने. रु. १। देखि ने. रु. २०। तक, दोखा पटक ने. रु. २१।— देखि ने. रु. ५०।— तक र तेखा पटकदेखि ने. रु. ५१।— देखि ने. रु. १००।— सम्म जरिवाना गर्न सक्नेछ र निजबाट असूल उपर गर्नुपर्ने मनोरञ्जन करको रकमसमेत असूल उपर गरिनेछ ।

(२) कुनै व्यक्तिले यस ऐन वा सो अन्तर्गत बनेका नियमका अरु कुनै कुरा उल्लंघन गरेमा निजलाई स्थानीय मनोरञ्जन कर अफिसरको आदेशले यस्तो कसूरको निमित्त पहिला पटक ने. रु. १। देखि २०। तक, दोखा पटक ने. रु. २१। देखि ने. रु. ५०। तक र तेखा पटकदेखि ने. रु. ५१। देखि १००। सम्म जरिवाना गर्न सक्नेछ ।

(३) उप-दफा १ र २ ले दिएको अधिकार प्रयोग गरी स्थानीय मनोरञ्जन कर अफिसरले दिएको सजायको आदेश उपर मर्का पर्ने व्यक्तिले आय र कर न्याय व्यवस्था ऐन, २०१६ बमोजिम आय र कर अदालतमा अपील गर्न सक्नेछ । त्यस्तो अपील गर्दा राख्नुपर्ने धरौटी र अपनाउनुपर्ने अरु कार्यविधि र म्यादको सम्बन्धमा प्रचलित नेपाल कानून बमोजिम हुनेछ ।

लालमोहर सदर मिति २०२०।५।१०।२

आज्ञाले—

विनोदप्रसाद धिताल

श्री ५ को सरकारको सह-सचिव,
कानून तथा न्याय मन्त्रालय ।

१०८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।